

**MALTA**

**KAMRA TAD-DEPUTATI**

**KUMITAT PERMANENTI GHALL-KONSIDERAZZJONI  
TA' ABBOZZI TA' LIĠI**

*(Rapport Uffiċjali)*

**ID-DISA' PARLAMENT**

**Laqgħa Nru. 86**

**It-Tlieta, 17 ta' Lulju, 2001**

**Stampat fl-Uffiċċju ta' l-Iskrivan  
Kamra tad-Deputati  
MALTA**

**Prezz Lm1**

**ID-DISA' PARLAMENT**

**Laqgha Nru. 86**

**It-Tlieta, 17 ta' Lulju, 2001**

**Il-Kumitat iltaqa' fil-Palazz, il-Belt Valletta, fis-7.14 p.m.**

**Talba**

## MINUTI

*Il-Minuti tal-Laqgħa Nru. 85 li saret fl-16 ta' Lulju, 2001 kienu konfermati.*

### ABBOZZ TA' LIĠI DWAR IS-SOĊJETAJIET KOPERATIVI

#### CO-OPERATIVE SOCIETIES BILL

*Skond riżoluzzjoni tal-Kamra fis-Seduta Nru. 554 tat-18 ta' Ġunju, 2001 il-Kumitat iltaqa' biex jikkonsidra dan l-Abbozz ta' Liġi.*

Onor. Helen D'Amata, *Acting Chairperson* tal-kumitat, tippresjedi.

**THE ACTING CHAIRPERSON:** Quddiemna għandna l-abbozz ta' liġi dwar il-koperativi. Rimarki? Il-Viċi Prim Ministru.

**Klawsola 2 - Tifsir.**

*Clause 2 – Interpretation.*

**ONOR. LAWRENCE GONZI (Viċi Prim Ministru u Ministru għall-Politika Soċjali):** Bi preparazzjoni għal dan il-kumitat għamilt eżerċizzju fejn qabbilt l-artikoli ta' dan l-abbozz ta' liġi ma' l-artikoli ta' l-abbozz ta' l-Att dwar il-Koperativi ta' l-1993. Għalhekk qiegħed f'pożizzjoni li nista' nindika lill-membri tal-kumitat liema huma l-artikoli l-godda u liema huma dawk li diġa' jeżistu fl-Att dwar l-Għaqdiet Koperativi, jiġifieri l-Kapitlu 278 tal-Liġijiet ta' Malta.

Artikolu 2 huwa artikolu ta' l-interpretazzjoni ta' diversi terminoloġiji li jintużaw fl-abbozz ta' liġi. It-terminoloġiji l-godda huma l-kliem "*abridged set of audited financial statements*". Dik hija interpretazzjoni ġdida fost numru ta' innovazzjonijiet li qiegħed jintroduċi dan l-abbozz, li titkellem dwar kif għandhom jinżammu l-*financial statements* u l-*accounts* ta' koperativa. Id-definizzjoni tal-kliem "*arbitration centre*" tindika kuncett ġdid li qiegħed jiġi introdott f'dan l-abbozz ta' liġi ta' kif għandhom jiġu riżolti l-kwestjonijiet li jinqalghu bejn il-membri tal-koperativa. Definizjonijiet oħra li ġew introdotti f'dan l-abbozz huma "*International Accounting Standards*", "*subsidiary company*" u "*tertiary society*". Qiegħed nipprezenta emenda "A" għall-klawsola nru. 2 li kopja tagħha diġa' qassamtha lill-membri ta' dan il-Kumitat.

"A" Klawsola (2) għandha tiġi emendata kif ġej:

(1) Minnufih wara t-tifsira ta' "kumpanija sussidjarja" għandha tiżdied din it-tifsira li ġejja:

"*manager*" huwa uffiċjal mahtur mill-kumitat ta' tmexxija tas-soċjeta` biex ikun responsabbli għat-tmexxija eżekuttiva ta' amministrazzjoni ta' soċjeta` skond id-direzzjoni tal-politika generali stabbilita minn dak il-kumitat ta' tmexxija.

(2) Minnufih wara t-tifsira ta' "*manager*" għandhom, jiżdiedu dawn it-tifsiriet li ġejjin:

"*membri*" dwar soċjeta` registrata jinkludi persuna, soċjeta` kummerċjali jew soċjeta` mdaħħla fi shubija malli jew wara li s-soċjeta` tiġi registrata"

"*membri attiv*" huwa membru ta' soċjeta` li jkun wettaq l-inqas ammont jew valur ta' transazzjonijiet ma' l-istess soċjeta` hekk kif jista' jiġi mfisser fl-istatut ta' soċjeta`".

(3) Minnufih wara t-tifsira ta' "*registrata*", għandha tiżdied din it-tifsira li ġejja:

“Regolamenti” tfisser regolamenti magħmulin taħt dan l-Att”.

(4) Minflok it-tifsira ta’ “soċjeta`” għandha tidhol din it-tifsira li ġejja:

“soċjeta`” tfisser soċjeta` koperativa registrata jew registrata provvizorjament taħt dan l-Att u tinkludi soċjeta` primarja, soċjeta` sekondarja u soċjeta` terzjarja”.

(5) Minnufih wara t-tifsira ta’ “statut” għandha tiżdied din it-tifsira li ġejja:

“*surplus*” li tfisser id-dhul net nieqes f’kull nefqa minnufih qabel ma jkunu saru provvedimenti adegwati fil-fond ċentrali tal-koperativi”.

(6) Minnufih wara t-tifsira ta’ “uffiċjal” għandha tiżdied din it-tifsira li ġejja:

“Uffiċjal tal-Bord” tfisser membru tal-personal ta’ l-uffiċċju tal-bord jew kull persuna oħra li tkun awtorizzata kif imiss mill-bord għal xi għan speċifiku”.

“A” *Clause 2 shall be amended as follows:*

*(1) Immediately after the definition of “abridged set of audited financial statements”, there shall be added the following new definition:*

*““active member” is a member of a society who has carried out a minimum amount or value of transactions with the same society, as may be defined in the statute of a society;”;*

*(2) Immediately after the definition of “International Standards on Auditing”, there shall be added the following new definitions:*

*““manager” is an officer appointed by the committee of management of a society to be responsible for the executive running and administration of a society in line with the overall policy established by the said committee of management;*

*““member” in relation to a registered society includes a person, a commercial partnership, or society admitted to membership upon, or after, the registration of the society;”;*

*(3) Immediately after the definition of “officer”, there shall be added the following new definition:*

*““officer of the Board” means a member of the staff of the office of the Board or any other person duly authorized by the Board for a specific purpose;”;*

*(4) Immediately after the definition of “registered”, there shall be added the following new definition:*

*““Regulations” means Regulations made under this Act;”;*

*(5) For the definition of “society”, there shall be substituted the following new definition:*

*““society” means a co-operative society registered or provisionally registered under this Act and includes a primary society, a secondary society and a tertiary society;”;*

*(6) Immediately after the definition of “supervisory board”, there shall be added the following new definition:*

““surplus” means the net income less expenditure immediately before adequate provisions have been made for the Central Co-operative Fund and the reserve fund;”.

**THE ACTING CHAIRPERSON:** L-Onor. Anġlu Farrugia.

**ONOR. ANĠLU FARRUGIA:** Id-definizzjonijiet li ġew introdotti f'dan l-abbozz b'hal “*set of audited financial statements*”, “*international accounting standards*”, eċċ. huma meħuda minn xi leġislazzjoni domestika oħra?

**ONOR. LAWRENCE GONZI:** Iva, mhux qegħdin nintroduċu definizzjonijiet godda għaliex dawn huma meħudin kelma b'kelma minn leġislazzjoni oħra.

**ONOR. ANĠLU FARRUGIA:** Rigward id-*disputes*, din il-liġi tgħid li wiehed għandu jmur quddiem l-*arbitration centre*, pero` nassumi li wiehed jista' jagħżel li jmur quddiem il-qorti jew inkella jagħżel arbitru iehor taht il-proċedura ċivili.

**ONOR. LAWRENCE GONZI:** Iva. Dawn huwa kwestjonijiet li jiġu regolati bl-istatut. Il-membri ta' kooperativa jistgħu jagħżlu li jirregolaw din il-materja bi statut. Pero` l-intenzjoni tagħna hija li ninċentivaw lill-membri tal-kooperativi biex jużaw is-sistema ta' l-arbitraġġ li qiegħda tissostitwixxi l-proċess li hemm illum, *cioe`* li jkun il-Ministru li jkollu jiddeċiedi fuq il-kwestjonijiet li jinjalghu, imbagħad jekk ikun hemm punt legali l-Ministru jkollu jirreferi l-kwestjoni lill-Qorti ta' l-Appell.

**ONOR. ANĠLU FARRUGIA:** L-organizzazzjoni *APEX* hija innovazzjoni jew kienet diġà` hemm?

**ONOR. LAWRENCE GONZI:** Fl-opinjoni tiegħi, din hija waħda mill-innovazzjonijiet l-iktar importanti f'dan l-abbozz pero` m'huwiex kunċett li vventajnieh aħna. Huwa kunċett meħud mill-Moviment Kooperativ Internazzjonali fejn il-kelma *APEX* fil-kuntest internazzjonali tfisser, organizzazzjoni tal-kooperativi immexxija u mwaqqfa minnhom infushom li tgħin lill-istess moviment kooperativ jiżviluppa, jitharreġ u jsib l-ghajnuna li għandu bżonn biex jimxi 'l quddiem. L-*APEX* ilha realta` f'pajjiżna. Twieldet bejn wiehed u iehor fl-1994 meta 15-il kooperativa ftehm bejniethom li jipparteċipaw fl-*APEX*. Illum, jekk m'iniex sejjer żball, tinkludi mas-36 organizzazzjoni, jiġifieri kważi l-kooperativi kollha. Minhabba l-importanza ta' l-*APEX*, qegħdin nagħtuha r-rikonoxximent fil-liġi tagħna billi nagħtuha ċertu privileġġi. Din l-organizzazzjoni qiegħda tiġi istituzzjonalizzata fil-liġi bil-fakulta` li tiġi reġistrata. Meta naslu għall-artikolu relattiv nindunaw li biex ikollok organizzazzjoni *APEX*, irid ikollok maġġoranza tal-kooperativi eżistenti f'pajjiżna li jkunu membri fiha, inkella ma tkunx tista' tirreġistra organizzazzjoni *APEX*.

**ONOR. MARIE LOUISE COLEIRO:** L-*APEX* hija msieħba ma' diversi *international organisations* fil-moviment kooperattiv dinji u fl-ILO jekk m'iniex sejra żball, imma ma nafx jekk din is-sena marritx jew le.

**ONOR. LAWRENCE GONZI:** Ma marritx imma setgħet marret.

**ONOR. ANĠLU FARRUGIA:** Xtaqt nistaqsi xi haġa dwar id-definizzjoni ta' *manager* li se tiddaħhal bl-emenda għall-klawsola 2. Peress li hawnhekk qegħdin nitkellmu fuq sfera kummerċjali għaliex kooperativa *is a commercial entity*, u peress illi fil-Kodiċi Kummerċjali nsibu definizzjoni oħra tal-kelma *manager*, ma taħsibx li din tista' tohloq xi diffikultajiet? Jekk persuna hija *manager* għandha tirrispondi f'kawża? Liema huma r-responsabbiltajiet ta' *manager*?

**ONOR. LAWRENCE GONZI:** Ir-rappreżentazzjoni legali tal-kooperativa tiġi stabilita` mill-istatut tal-kooperativa stess. Allura jista' jiġi deċiż li *manager* ma jkollux ir-rappreżentanza ġuridika tal-kooperativa għaliex dik ir-rappreżentanza tkun fil-president tal-kooperativa jew fil-membri tal-kumitat tat-tmexxija. Sal-lum il-prattika hija li l-kooperativi jkollhom *manager*, allavolja l-liġi tal-kooperativi ma tirrikonoxxi li għandu jkun hemm *manager*. Anzi l-liġi l-antika titfa' l-piż kollu fuq il-kumitat tat-tmexxija. L-emenda qiegħda tippermetti li l-kumitat tat-tmexxija stess jahtar persuna waħda partikolari, li aħna sejjaħniha

*manager*, li jista' jkun *chief executive officer*. Forsi d-differenza l-kbira bejn il-pożizzjoni li kellna sal-lum u l-pożizzjoni fil-liġi l-ġdida hija li fil-pożizzjoni li kellna sal-lum kien hemm kumitat ta' tmexxija, jiġifieri kien hemm grupp ta' nies li suppost jimmanigjaw il-kwestjonijiet ta' dik il-koperativa. Mill-prattika u mill-esperjenza sirna nafu li l-kumitat ta' tmexxija stess wasal għall-konklużjoni li jkun irid jagħzel *manager*. Allura biex tkun ċara li koperativa, anke jekk ikollha kumitat ta' tmexxija, għandha l-awtorita` li tinnomina *manager*, dahal dan il-kunċett fil-liġi biex id-dubju li seta' eżista taht il-liġi l-antika tneħha.

**ONOR. MARIE LOUISE COLEIRO:** Minkejja li fil-liġi l-antika ma kienx hemm stabbilit li l-koperativa jrid ikollha *manager*, dejjem kien ikun hemm dik il-persuna amministrattiva, partikolarment jekk il-koperativa għandha ċerta attivita` ta' ċertu kobar. Il-persuna kienet tkun *manager* imma ma kelliex l-għarfien legali. Issa jien iktar għandi dubju jekk il-*manager* għandux ikun membru tas-soċjeta` tal-koperativa jew għandux ikun impjegat tal-koperativa. Ġieli jqumu dawn it-tip ta' mistoqsijiet u kunflitti u fil-liġi m'ahna xejn ċari fuqhom. Qieghda nifhem li pjuttost qieghda tithalla f'idejn il-koperativa partikolari u l-istatut tagħha, sewwa?

**ONOR. LAWRENCE GONZI:** Iva, qeġhdin inhallu l-għażla f'idejn il-koperativa biex jekk il-kumitat tat-tmexxija jidhirlu li hemm xi hadd minn fost il-membri li għandu l-kwalifiki ta' *manager* u jrid jappuntah bhala *manager*, ikun jista' jappuntah pero` jekk jidhirlu li għandu jikkuntratta dak is-servizz billi jimpjega *manager* apposta mal-koperativa jkollu l-fakulta` li jagħmel hekk ukoll.

Biex immur lura għall-punt li għamel l-Onor. Farrugia, ridna li ngibu l-liġi tal-koperativi viċin sal-massimu possibbli għal dak li jiġri fil-qasam kummerċjali f`dak li għandu x'jaqsam ma' kumpanniji ta' soċjeta` limitata. Bhalma nafu, *a limited liability company* tista' timpjega *manager* f`kuntratt definit jew indefinit li jista' jkun *shareholder* ta' l-istess kumpannija għalkemm rarament ikun *shareholder*. Hafna drabi dan il-*manager* ma jkunx *shareholder* u għalhekk ma jkunx qed jiddefendi l-interessi tiegħu f`dak is-sens imma pjuttost, ikun jamministra l-intrapriża b`mod oġġettiv u kummerċjalment kif jaqbel lill-kumpannija *as a whole* u mhux kif jaqbel lilu bhala *shareholder*. Dan il-kunċett qeġhdin nittrattawh ukoll fil-koperativa minghajr ma nagħmlu obbligi, jiġifieri qeġhdin inhallu l-liberta` lill-koperativa li jew tagħzel *manager* minn fost il-membri tagħha jew inkella timpjega lil xi hadd minn barra.

**ONOR. MARIE LOUISE COLEIRO:** *L-inclusion* tal-*manager* hija xi haġa importanti u tista' tkun determinanti għas-suċċess tal-koperativi. Peress li *later on*, din *l-inclusion* se torbot lil kulhadd, x`se jkunu id-dmirijiet ta' dan il-*manager*?

**ONOR. LAWRENCE GONZI:** Ma nġaġġlux. Sal-lum il-liġi timponi li għandu jkun hemm kumitat ta' tmexxija. Mela l-kunċett ta' *management* huwa obligatorju fil-liġi. Li qeġhdin niċċaraw u nirrikonoxxu fil-liġi hija dik li fir-realta` kienet qieghda tigri diġa` u cioe` li l-koperativa tista' mhux biss ikollha kumitat ta' tmexxija imma tista' tagħzel persuna biex tkun il-*manager* ufficjali tas-soċjeta`.

**ONOR. MARIE LOUISE COLEIRO:** Imma l-verita` hija li minkejja li kien hemm dan irrikonoxximent ta' għarfien bil-liġi, xorta wahda kellna numru ta' koperativi li *lacked good management*. Nahseb li nista' nagħmel referenza għal xi wahda partikolari biex inkun *tangible* f`dak li qieghda ngħid, per eżempju l-*public cleansing*. Irridu nirrikonoxxu l-fatt li *it lacked good management* u hawn m'iniex qieghda nippona subgħajja lejn xi hadd. Il-punt huwa li l-*good management* huwa fundamentali għas-suċċess tal-koperativa. Allura nahseb li d-dmirijiet tal-*manager* f`artikolu 82 huma xotti. Il-fatt li nafu li *one of our sore points* fil-passat kien il-*management*, għandu jurina biċ-ċar li rridu namplifikaw ftit iktar fuq dawn id-dmirijiet u x`iridu jkunu d-dmirijiet tal-*manager* fil-koperativa.

**ONOR. LAWRENCE GONZI:** F`dan l-istadju nixtieq ngħid li fil-liġi tal-koperativa l-antika, l-kunċett ta' *management* kien diġa` jeżisti pero` tqieghed f'idejn dak li l-liġi l-antika ssejjah bhala kumitat tat-tmexxija.

Il-kunċett kien tajjeb fis-sens li l-kumitat ta' tmexxija kien magħmul minn membri eletti, pero` l-element ta' *expertise* kien nieqes. L-esperjenza urietna li huwa importanti li kumpannija titmexxa mhux mill-iktar

persuna popolari imma minn persuna li jkollha l-kapaçita` li tmexxi l-koperativa 'l quddiem. Sal-lum kien hemm id-dubbju jekk dan jistax isir u dan għaliex il-liġi l-antika speçifikatament kienet tgħid "kumitat ta' tmexxija" u allura kienet tqum il-kwestjoni jekk il-kumitat ta' tmexxija jistax jagħzel lil xi haddiehor biex imexxi hu. Dan id-dubbju issa tneħħa biex dawk il-koperativi li diġa` għandhom l-*managers*, nkopruhom, mentri dawk li m'għandhomx mhux biss ninkoraġġuhom imma qegħdin nagħtu rikonoxximent bil-liġi u nincentivaw lill-koperativi biex ikollhom dan il-*manager*. Dan ifisser li fil-liġi l-antika, l-kunçett ta' *manager* kien hemm pero` l-ikbar problema li hafna mill-koperativi ffaççjaw tul is-snin kienet in-nuqqas ta' *expertise* amministrattiva li kellhom matul is-snin. Nittamaw li b'dawn l-emendi qegħdin ninkoraġġuhom u nincentivawhom biex jagħmlu dan il-pass ta' progress. M'ahniex qegħdin nobbligawhom, l-uniku obbligu huwa li jkollok kumitat ta' tmexxija, jiġifieri xorta jista' jkollok kooperativa li jkollha biss kumitat ta' tmexxija. L-idea hi, u nahseb qieghed nirrifletti l-opinjoni tal-maġġoranza jekk mhux tat-totalita` tal-koperativi eżistenti illum, li huwa importanti li jkollok *manager*.

**ONOR. MARIE LOUISE COLEIRO:** Fir-rigward tat-*text* oriġinali ta' l-abbozz, l-organizzazzjoni APEX tfisser assoçjazzjoni registrata taht it-Taqsima X biex thaffef il-hidmiet ta' kull soçjeta` kooperativa. Il-kliem "biex thaffef il-hidmiet", jiġifieri *facilitating* pero` bil-Malti qisha qieghda tgħid hafna affarijiet imma fil-fatt m'hi qieghda tgħid xejn.

**ONOR. LAWRENCE GONZI:** Din hija mehuda mid-definizzjoni ġenerali applikabbli għal xi tfisser APEX *organisation*. Il-verżjoni bl-Ingliż hija mehuda mit-*text* li normalment wiehed isib. It-traduzzjoni bil-Malti tal-kelma "*to facilitate*" hija thaffef iżjed milli tiffaçilita.

**ONOR. MARIE LOUISE COLEIRO:** Ma tantx qieghda naraha tajba din l-għażla tal-kliem għaliex il-kelma "tiffaçilita" hija hafna iktar deskrittiva minn "thaffef il-hidmiet".

**THE ACTING CHAIRPERSON:** Il-kelma "tiffaçilita" tfisser thaffef il-proçeduri biex tkun tista' tahdem ahjar.

**ONOR. LAWRENCE GONZI:** Dan it-*text* għadda minn numru kbir ta' konsultazzjonijiet mal-koperativi u rrid nahdem b'aktar kawtela` qabel ma nçaqlaq xi definizzjoni.

**ONOR. ANĠLU FARRUGIA:** Nifhem li kien hemm hafna konsultazzjonijiet, pero` qieghed ninduna li mhux qegħdin inkunu kapaci nsibu kliem bil-Malti għal çertu kliem bl-Ingliż. Per eżempju kliem bħal *manager, surplus, eçç*.

**THE ACTING CHAIRPERSON:** Dawn huma kliem li jkunu aççettati b'mod normali anke meta tkun qieghed titkellem barra t-triq u allura ma nahsibx li għandna għalfejn noqogħdu ninhlew fuq hekk. Aktar rimarki? (Onor. Membri: *No*). Il-mistoqsija hija l-emenda "A". Dawk favur? (Onor. Membri: *Aye*) Dawk kontra? *Agreed*.

*L-emenda "A" għaddiet nem. con.*

**THE ACTING CHAIRPERSON:** Il-mistoqsija hija klawsola 2 kif emendata. Dawk favur? (Onor. Membri: *Aye*) Dawk kontra? *Agreed*.

*Klawsola 2, kif emendata, għaddiet nem. con. u ġiet ordnata biex issir parti mill-Abbozz ta' Liġi.*

**Klawsola 3 - Il-Bord.**

**Clause 3 - The Board.**

**ONOR. LAWRENCE GONZI:** Sur President, għandi emenda:

"B" "Is-subklawsola (1) ta' klawsola 3 għandha tiġi emendata kif ġej:

(1) Minflok il-paragrafu (a) tiegħu, għandu jidhol dan il-paragrafu ġdid li ġej:

(a) li jirreġistra, jissorvelja u jeżerċita superviżjoni fuq soċjetajiet kooperativi u jiżgura konformità mad-dispożizzjonijiet ta' dan l-Att;

(2) Minflok il-paragrafu (b) tiegħu, għandu jidhol dan il-paragrafu ġdid li ġej:

(b) li jappoġġa u jgħin it-twaqqif ta' soċjetajiet kooperativi f'kull settur ta' l-ekonomija u tas-soċjeta`;

(3) Minflok il-paragrafu (c) tiegħu, għandu jidhol dan il-paragrafu ġdid li ġej:

(c) li jipprovdi tagħrif dwar kull prinċipju, prattika u tmexxija tal-kooperativi.”

“B” *Subclause (1) of clause 3 shall be amended as follows:*

*For paragraph (a) thereof, there shall be substituted the following new paragraph:*

*“(a) to register, monitor and exercise supervision over co-operative societies and to ensure compliance with the provisions of this Act;”;*

*(2) For paragraph (b) thereof, there shall be substituted the following new paragraph:*

*“(b) to support and assist the establishment of co-operative societies in all sections of the economy and society;”;*

*(3) For paragraph (c) thereof, there shall be substituted the following new paragraph:*

*“(c) to furnish information regarding co-operative principles, practices and management.”*

Hawnhekk qeghdin nitkellmu fuq il-Bord tal-kooperativi, li hija t-tieni parti ta' din il-liġi. L-artikolu 3 huwa kwazi kollu mehud mil-liġi l-antika pero` hawn ċertu emendi li ta' min wiehed jiġbed l-attenzjoni dwarhom. Per eżempju, qeghdin nintroduċu fis-subparagrafu (a) kemm fil-verżjoni ta' l-abbozz oriġinali u kif ukoll fl-emenda riveduta l-funzjoni “*to monitor*”. Qabel, għalkemm fil-prattika hekk kien isir, il-Bord ma kellux imnizzel fil-funzjoni tiegħu li għandu jagħmel *monitoring*. Għalhekk issa din il-funzjoni qiegħda tiġi spjegata iżjed fid-dettall fil-liġi. L-istess għandu jgħodd għall-kelma “*supervision*” u “*to ensure compliance*”.

Permezz ta' din il-liġi qiegħda ssir bidla fil-funzjoni tal-Bord. Bil-mod ta' kif ktibna l-artikolu 3 u jekk wiehed iqabblu ma' l-artiklu 3 kif jeżisti taht il-liġi l-antika, wiehed jinduna li l-funzjoni tal-Bord qiegħda ssir waħda regolatorja. Qabel il-Bord kellu l-funzjoni li jintervjeni fil-kwestjonijiet u fid-disputi. Bil-liġi l-ġdida naqqasnielu kemm stajna minn dawn ir-responsabbiltajiet biex inhalluh esklużivament fuq funzjoni regolatorja.

Hawnhekk irrid mill-ewwel nirreġistra punt importanti u dan spjegajtu lill-kooperativi u fehmuh. Ahna favur u fil-fatt inkorporajna fil-liġi t-twaqqif ta' l-APEX u għidna li l-APEX hija organizzazzjoni importantissima biex il-kooperativi jimxu 'l quddiem. Fl-istess hin ma nistgħux inhallu f'idejn l-APEX l-irwol kruċjali li tincentiva t-twelid ta' kooperativi godda u dan għaliex l-APEX hija magħmula minn kooperativi li diġa` huma reġistrati u allura jista' jkun hemm l-interess ta' membru reġistrat li ma jhallix kooperativa ġdida titwield għaliex tkun qiegħda tidhol fl-għalqa tiegħu. L-APEX għandha rwol definit għall-kooperativi reġistrati, jiġifieri għal dawk li diġa` qeghdin jiffunzjonaw, mentri l-Bord għandu l-irwol addizzjonali regolatorju li jieħu l-inizjattiva biex jincentiva t-twelid ta' kooperativi oħra. Is-subartikoli (2) u (3) ta' l-artikolu 3 baqgħu kif kienu taht il-liġi l-antika, pero` l-funzjonijiet (a), (b) u (c) huma l-kuncetti godda li jirregolaw il-funzjonijiet u r-rwol ta' dan il-Bord.



**ONOR. MARIE LOUISE COLEIRO:** Nixtieq li l-Viċi Prim Ministru jispjegalna aktar x'ifisser meta ngħidu li l-Bord ihegġeg kooperativi godda? Dan ifisser li, per eżempju, se jagħmel *promotion campaign*? (Interuzzjonijiet) Huwa d-dmir ta' l-APEX li tagħmel *awareness campaign* u ma naħsibx li l-*conflict of interest* jista' jwaqqaf lill-APEX milli tagħmel din il-funzjoni għaliex l-APEX trid tissalvagwardja l-eżistenza tagħha. Jekk l-APEX se tibqa' komposta minn numru ta' kooperativi li hemm illum, allura l-iktar li jista' jiġri huwa li jonqsu u mhux jiżdiu l-kooperattivi, jew inkella jibqgħu fejn huma. Għalhekk għall-istess interess tagħha, l-APEX għandha tagħmel din it-tip ta' *campaign*.

Apparti dawn, hemm *Scoops* li hu proġett bl-għan li jipromwovi kooperativi oħra u fl-istess hin hi kooperattiva wkoll. *Scoops* hija qisha APEX żgħira, għaliex għandek numru ta' kooperativi go l-iskejjel miġburin taht proġett wiehed. Ma rridux ninsew li l-Bord għad għandu funzjoni eżekuttiva, l-ewwelnett għaliex issa għandu fuqu responsabbiltà tal-liġi li jrid jagħmel il-*promotion campaigns*. Ma niddejjaqx jekk il-Bord jibqa' bi rwol edukattiv u l-APEX l-istess, għaliex iktar ma nżidu dawn l-inizjattivi, wiehed aktar ikun jista' jagħraf x'inhu l-ġid ta' dawn il-kooperattivi però huwa importanti li nkunu nafu eżattament l-istampa fuq il-kwestjoni tal-bord. Fil-passat diġà kien hemm esperjenzi fejn il-kooperattivi lill-Bord bdew jarawh bħala xi haġa li qiegħda tikkonflinġi fuq ċertu affarijiet tagħhom. Għalhekk nahseb li rridu nkunu realistiċi u ngħidu eżattament din il-liġi x'segħtat se ttih il-Bord.

**ONOR. EDWIN VASSALLO (Segretarju Parlamentari):** X'hin taqra l-artiklu 106 li jitkellem fuq l-organizzazzjoni APEX u tara l-funzjonijiet kemm ta' l-APEX kif ukoll tal-Bord tinduna li filwaqt li jikkumplimentaw lil xulxin, għandhom żewġ funzjonijiet totalment differenti minn xulxin. Il-Bord qiegħed hemm biex jassigura l-amministrazzjoni u għall-fini ta' kif se jitmexxew l-affarijiet anke b'risq l-istess ġid li nixtiequ lill-kooperattivi. Filwaqt li l-APEX għandha funzjoni importanti u determinanti f'ċertu sitwazzjonijiet u din m'għandhiex tagħmel il-funzjonijiet li huwa d-dmirijiet tal-Bord. Minn naħa l-oħra dan ma jfissirx li l-APEX ma tistax tikkumplimenta l-funzjonijiet tal-Bord anke fil-promozzjoni jekk hemm bżonn. Jekk wiehed jara l-funzjonijiet ta' l-APEX u għalxiex giet magħrufa u istituzzjonalizzata f'dan l-abbozz, ma naħsibx li għandha tinqala' din il-problema. Għandi nifhem li l-problemi jinqalgħu l-iktar meta jkollok kunflitt ta' personalitajiet u mhux għaliex il-liġi toħloq il-problemi. Għall-fini ta' amministrazzjoni, nemmen li huwa aħjar li jkollok Bord li jaf jamministra filwaqt li l-APEX tkun qiegħda hemm biex tikkumplimenta.

**ONOR. LAWRENCE GONZI:** Definitivament hemm kumplimentarjeta' fil-funzjoni ta' inkoraġiment għall-moviment kooperativ. Dan ifisser li qegħdin nimmiraw li jkollna kemm il-Bord u kif ukoll l-APEX li flimkien, b'kooperazzjoni bejniethom, jagħmlu kulma jifilhu biex dan il-moviment jimxi 'l quddiem.

Il-bord qed jimxi pass lura għax jekk wiehed ihares lejn il-liġi li s'issa għandha *in vigore*, is- subartiklu (1c) ta' l-artikolu 3 jgħid li fost funzjonijiet oħra, il-Bord għandu d-dmir : "li jhegġeg it-twaqqif ta' għaqdiet kooperattivi fis-setturi kollha ta' l-ekonomija". Imbagħad kienet tkompli b'din il-frazi: "u li jgħin lill-għaqdiet kooperattivi biex iżidu l-effiċjenza tagħhom". Issa din il-frazi tnehhiet għaliex l-għajnuna primarja lill-kooperattivi reġistrati hija l-funzjoni ta' l-APEX. Dak huwa t-territorju esklussiv tagħha. Dan ma jfissirx li l-APEX ma tistax tiehu inizjattivi fuq livell nazzjonali, reġjonali, settorjali biex tinkoraġixxi t-twaqqif ta' kooperattivi godda, però qegħdin nagħmluha ċara li l-ewwel responsabbiltà għall-kooperattivi l-godda għandha taqa' fuq spallejn il-Bord. It-tama tagħna hija li jaħdmu flimkien. Nahseb li dawn iż-żewġ entitajiet se jaħdmu flimkien u prova ta' dan huma l-okkażjonijiet fil-passat meta hadmu flimkien.

Huwa minnu li xi kultant il-kooperattivi jharsu lejn il-Bord bħala kelb ta' l-għassa. Il-funzjoni regolatorja tfisser li l-Bord hafna drabi jkollu jiġbed l-attenzjoni ta' xi kooperattiva meta jkun jidhirlu li hemm xi regolament partikolari jew sistema partikolari li trid tiġi segwita skond il-liġi. Il-funzjoni tal-Bord bħala arbitru tal-kwestjonijiet kienet qiegħda tpoġġi lill-Bord f'sitwazzjoni fejn kien jidher sabih ma' min jingħata r-raġun u jidher ikrah ma' min ma jingħatax ir-raġun. Għalhekk din kompliet toħloq ċertu ammont ta' kwestjonijiet. M'hemm xejn fil-liġi li jgħid li l-APEX ma tistax tagħmel jew tiehu inizjattivi ta' sostenn għall-moviment kooperativ.

Dwar l-*SCOOPS*, naħseb li llum dan huwa proġett stabbilit u li qiegħed jgħin hafna biex iż-żgħażaġh u t-tfal tagħna minn eta` żgħira jressaqhom lejn id-dinja kummerċjali pero` b`mudell li għandu ċertu valuri li aħna nixtiequ ninkoraġixxu. Hija r-responsabbiltà` primarja tal-Bord li jara li dak jibqa` jsir, pero` nixtieq li nagħmlu *break through* u naraw lill-*APEX* tipparteċipa iżjed fiha.

**ONOR. MARIE LOUISE COLEIRO:** Naħseb li l-Viċi Ministru laqat il-musmar fuq rasu. Peress li l-*iSCOOPS* hija regolata mill-Bord jew aħjar għaliex il-Bord huwa involut fiha nafu li hemm numru ta` koperativi li ma jħarsux b`mod pożittiv lejha. Din hija xi haġa li ma tistax tifhimha. Jekk inkun qiegħda f`koperativa jien nittama li nħares lura u nara nies oħra li se jhobbu l-moviment koperativ u li se jkunu mħegġa biex jidhlu fil-koperativ miċ-ċokon pero` hemm din it-tip ta` antipatija għaddejja. L-*APEX* għandha rwol li tippromwovi l-koperativi u fejn għandhom bżonn l-għajnuna tidhol biex tagħti daqqa t`id pero` din mingħajr *funds*. Il-Bord għandu rwol differenti, veru li s`issa kellu iżjed aċċess għall-fond ċentrali pero` xorta huwa entità` tal-Gvern li l-fondi tiegħu jiġu mill-*Budget* tal-Gvern.

**ONOR. LAWRENCE GONZI:** Il-Bord ma kellux id-dritt fuq il-fond ċentrali.

**ONOR. MARIE LOUISE COLEIRO:** Imma influwenza kellu.

**ONOR. LAWRENCE GONZI:** Il-fondi fil-Fond Ċentrali ma jiddisponix minnhom il-Bord imma jiddisponi mill-fondi li jiġu vvutati kull sena mill-Fond Konsolidat. Il-Bord għandu l-finanzi li l-Gvern jivvutalu u l-ħsieb huwa li hafna mill-attività` ta` l-*APEX* tiġi ffinanzjata permezz tal-Fond Ċentrali.

**ONOR. MARIE LOUISE COLEIRO:** Li rrid ngħid huwa li llum hemm xi haġa li mhix konsonanti għaliex il-Bord għandu funzjoni regolatorja u edukattiva imma fl-istess hin għandu proġett bhall-*iSCOOPS*. Kieku dan il-proġett għadu se jibda kont ngħid li dan għandu jmur f`idejn l-*APEX* għaliex hija ukoll għandha din il-funzjoni li timbotta `l quddiem. *SCOOPS* m`għandux ikollha kunflitt ta` interess mal-koperativi diġa` eżistenti.

**ONOR. LAWRENCE GONZI:** M`hemm xejn li jżomm dan l-iżvilupp.

**ONOR. MARIE LOUISE COLEIRO:** Hemm preċedent, dan ifisser li għada l-Bord jista` jivvinta proġett ieħor li ma jkollux funzjoni regolatorja kif titlob il-liġi. Kif inhi l-liġi llum, l-*APEX* għandha funzjoni aktar wiesgħa u li tista` tagħti lok għal proġetti eżekuttivi, mentri l-Bord huwa regolatur. Li qiegħda ngħid huwa li *SCOOPS* tohloq preċedent. Il-Bord jekk irid ikompli jestendi l-funzjoni tiegħu eżekuttiva jista` johloq koperativi oħra tax-xorta ta` *SCOOPS*. Dan ikun ifisser li l-irwol tal-Bord bħala regolatur jibda jitnaqqas.

**ONOR. EDWIN VASSALLO:** Aħna aċċettajna l-ħsieb tar-rwol tal-*manager* fuq livell ikbar, issa se jkollna Bord li jkun qisu *manager* fuq livell nazzjonali. Il-Bord m`għandu x`jaqsam xejn mal-koperativi għaliex dak huwa l-irwol ta` l-*APEX*. L-*APEX* tirrappreżenta lill-koperativi u ladarba aċċettajna li fit-tmexxija tal-koperativa jista` jkollna *manager* barrani, allura hawnhekk il-Bord għandu l-funzjoni li jikkumplimenta lill-*APEX*.

**ONOR. MARIE LOUISE COLEIRO:** Li qiegħda ngħid huwa li hemm il-preċedent ta` l-*iSCOOPS*. Lanqas biss nimmaġina li l-*iScoop*s għandu jispiċċa għaliex huwa proġett tajjeb imma fl-istess hin huwa preċedent.

**ONOR. LAWRENCE GONZI:** *SCOOPS* m`hijiex koperativa.

**ONOR. MARIE LOUISE COLEIRO:** M`hijiex reġistrata bħala koperativa u lanqas jistgħu għaliex huma tfal.

**ONOR. LAWRENCE GONZI:** L-istess bhall-*Young Enterprise*. Din m`hijiex kumpannija kummerċjali, imma hija titolu ta` eżerċizzju li jsir bejn il-Bord u l-iskejjel tal-Gvern u dawk privati. Sfortunatament mhux kulhadd jipparteċipa għalkemm nixtiequ li kulhadd jieħu sehem. Din l-esperjenza seħħet permezz ta` ftehim bejn il-Bord u dawn l-iskejjel fejn studenti b`etajiet differenti jiġi spjegat lilhom x`inhu l-mudell tal-koperativi u kull wieħed minnhom jagħmel mudell ċkejken ta` koperativa

pero` fi gruppi żgħar ta` studenti. Il-Bord jieħu hsieb il-parti tal-*marketing* tagħha, tal-kuntatti u ta` l-organizzazzjoni ma` l-iskejjel. Is-sena li għaddiet għall-ewwel darba l-Bord, biex ikollu organizzazzjoni ftit ahjar, ikkuntattja koperativa oħra li jisimha l-*Outlook* biex tieħu hsieb il-parti ta` l-amministrazzjoni u l-promozzjoni ta` dan il-proċess. Pero` dan hu esperjenza u għalhekk l-*iSCOOPS* huwa eżerċizzju tipiku ta` xi haġa li l-Bord għandu jkollu l-ewwel responsabbiltà fuq spallej li jara li ssir.

**ONOR. MARIE LOUISE COLEIRO:** Dan ifisser li qiegħed thares lejha mil-lat ta` funzjoni edukattiva.

**ONOR. LAWRENCE GONZI:** Definitivament naraha fil-funzjoni edukattiva.

**THE ACTING CHAIRPERSON:** Din taqa` tajjeb hafna taht l-emenda tal-klawsola 3(3) li tgħid: “li jipprovdli tagħrif dwar kull prinċipju, Prattika u tmexxija tal-koperativi”. Dan ifisser li fi *Scoops* bhala *an educational experience* mhux se jkollok kunflitt ta` interess u hadd ma jista` jgħid li l-Bord qiegħed jamministra xi haġa li hija xi forma ta` koperativa. Din hija *an educational experience* li taqa` taht subklawsola (3).

**ONOR. MARIE LOUISE COLEIRO:** Din l-argumentazzjoni kollha hija importanti għaliex jekk għada pitghada jkollna xi kunflitt ta` interpretazzjoni nkunu nistgħu nirreferu għal dak li ntqal illum. Il-fatt li qegħdin nistabbilixxu li *Scoops* tagħmel sens mil-lat edukattiv ma jzommnix milli nkompli nsostni li l-Bord m`għandux johloq inizjattivi fejn huwa jidhol f`pożizzjoni eżekuttiva. Il-funzjoni tiegħu hija ristretta għal regolatur u edukatur.

**THE ACTING CHAIRPERSON:** Aktar rimarki? L-Onor. Farrugia.

**ONOR. ANĠLU FARRUGIA:** Segwejt b`interess dan id-dibattitu fuq il-kwestjoni ta` l-*APEX* u l-Bord, pero` xtaqt nissottolinea dan il-punt. Il-Bord dejjem kellu u issa bl-emenda li saret aktar minn qabel, *monitoring function* li biha jista` jharrek jew jiġi mharrek. Jekk kemm-il darba l-Bord ikollu *complaints* fuq koperativa, kien ikollu d-dritt li jinvestiga l-kwestjoni u għalhekk ikun jista` jharrek u jenforza ċertu proċedura.

Bl-istess argument, taht l-artiklu 104, l-ebda membru ta` l-*APEX* ma jista` jkun fil-Bord u tant hu hekk li l-Bord innifsu jista` jinvestiga lill-*APEX*. Għalhekk il-Bord, apparti l-aspett edukattiv, għandu wkoll funzjoni kwazi ġudizzjarja għaliex jista` jinvestiga u mbagħad jirrakkomanda u jirrapporta.

**ONOR. LAWRENCE GONZI:** Il-kelma “kwazi ġudizzjarja” hija b`sahhitha zzejjed. Nippreferi l-kelma “regolatorju”.

**ONOR. ANĠLU FARRUGIA:** Qiegħed ngħid hekk biex hadd ma jgħid li dawn iż-żewġ entitajiet għandhom kwazi l-istess funzjonijiet. Dan m`hu veru xejn. Il-Bord huwa superjuri u tant hu hekk li l-Bord stess jista` jinvestiga lill-*APEX*.

**ONOR. LAWRENCE GONZI:** Bid-differenza li lill-Bord nehhejnili ċertu poteri li kellu sal-lum u *cioè* li jindahal fl-amministrazzjoni normali ta` kuljum. Barra minn hekk il-funzjoni kwazi ġudizzjarja li kellu l-Bord nehhejnihielu wkoll.

**ONOR. ANĠLU FARRUGIA:** Xtaqt nistaqsik x`kienet l-opinjoni ta` dawn l-għaqdiet u soċjetajiet tal-koperativi dwar dawn l-emendi?

**ONOR. LAWRENCE GONZI:** Meta l-koperativi rrealizzaw li l-Bord kienet se titneħhilu l-funzjoni kwazi ġudizzjarja tiegħu u kienet se tiġi limitata l-funzjoni regolatorja, ir-reazzjoni in generali kienet pożittiva. L-*APEX* riedet li mmorru aktar `il bogħod, jiġifieri li l-Bord jibqa` esklussivament regolatorju. Il-funzjoni ta` inkorragiment biex jitwaqqfu koperativi godda riedet tehodha f`idejha l-*APEX*. Hassejt li ma kienx ikun għaqli li kieku l-koperativi eżistenti f`pajjiżna jiddeċiedu huma lil min jinkoragixxu biex iwaqqaf koperativa. Hemm bżonn li dik tkun funzjoni maqtugħa biex ma jkunx hemm *vested interests*.

In ġenerali, ir-reazzjoni kienet tajba fejn intqal li huwa tajjeb li lill-Bord neħhejnili ftit iżjed poteri, li ħallejnih fuq livell regolatorju u li m'għadux bil-funzjoni kważi ġudizzjarja.

**ONOR. ANĠLU FARRUGIA:** Nixtieq nistaqsi jekk din il-liġi hijiex ibbazata fuq il-legislazzjoni Ġermaniża u jekk il-kwestjoni ta' L-APEX taht il-liġi Ġermaniża hijiex irregolata bl-istess mod.

**ONOR. LAWRENCE GONZI:** Nista' nwieġeb mill-ewwel u ngħidlek li l-mudell qiegħed hemm, il-binarji qegħdin hemm u r-regoli in ġenerali qegħdin hemm. Punt wiehed biss m'huwiex irregolat bil-liġi għaliex se jiġi rregolat b'*legal notice*. Bħalissa għaddejjin diskussjonijiet u qiegħed nistenna risposta mingħand L-APEX halli nara jekk l-aħħar proposta tiegħi hijiex aċċettabbli għalihom. Hija xi haġa li għandha x'taqsam mal-mod ta' kif jiġi kompost il-kumitat tal-Fond Ċentrali. Wiehed mill-aktar punti li domna niddiskutu u li s-soluzzjoni nittama li tkun kompromess bejn iż-żewġ pożizzjonijiet m'għandhiex x'taqsam mal-klawsoli tal-liġi u mal-funzjoni tal-Bord, eċċ., imma pjuttost jekk il-Bord għandux johroġ kompletament mill-kumitat li jikkomponi l-Fond Ċentrali. L-APEX hadet il-pożizzjoni li l-Bord m'għandux ikollu preżenza fil-kumitat tal-Fond Ċentrali.

Biex inkun preċiż u dan il-kumitat ikollu l-istampa ċara quddiem għajnejh, fil-maġġor parti tal-pajjiżi, l-Fond Ċentrali huwa magħmul minn qlieġ tal-koperativi nfushom u għalhekk huwa amministrat mill-koperativi nfushom. Il-pożizzjoni li ha l-Bord u li hadt jiena bħala Ministru, hija li lest li nagħmel pass iehor billi nnaqqas mill-influwenza tal-Bord fuq dan il-Fond Ċentrali pero` mhux li nirtira kompletament f'dan l-istadju. Dan huwa żvilupp li nittama li naslu għalih minn hawn u ftit snin ohra.

It-tweġiba għall-mistoqsija tiegħek hija li l-*framework* legali kien imfassal mill-Professor Munkener, li eżamina l-liġi l-antika, fehem li l-liġi l-antika kienet bażi tajba u ssuġġerixxa fejn jista' jsir it-tibdil u t-titjib. Tkompla l-eżerċizzju mhux biss bil-kontribut ta' Munkener imma anke bil-kontribut ta' Professor mill-Universita` ta' Oxford preċiżament fuq *competition law* u anke liġijiet dwar il-koperativi.

**ONOR. ANĠLU FARRUGIA:** X'inhi l-opinjoni tal-Professor Munkener fuq dan il-punt? Jaqbel ma` dak li tgħid L-APEX?

**ONOR. LAWRENCE GONZI:** Fl-aħħar laqgħa li kelli ma' L-APEX, li kienet il-ġimġha li għaddiet, qaluli li kellhom tlett punti x'jiddiskutu. L-ewwel punt kellu x'jaqsam mal-funzjoni ta' ufficjal u jekk ufficjal jistax jithallas jew le tax-xogħol tiegħu. Dik ġiet *cleared* fil-liġi u m'hemmxi problemi.

Il-punt l-iehor jirrigwarda l-laqgħa ġenerali jiġifieri meta jiskadi t-terminu ta' sena. Il-liġi qiegħda tgħid li kulhadd għandu jirriżenja u l-laqgħa ġenerali teleġġi l-kumitat tat-tmexxija. Bħalma jiġri fis-socjetajiet kummerċjali fejn meta jkollok laqgħa ġenerali, il-Bord tad-Diretturi jiġi elett mill-ġdid jew konfermat mill-ġdid fil-laqgħa ġenerali. L-APEX qiegħda tgħid li għandna nżommu s-sistema l-antika fejn ikollok terz biss li jirreżenja u b'hekk ma jkollok bidla shiha f'daqqa. Fil-laqgħa li kelli magħhom għidtilhom li nikkonsidraha. Ippreparajt emenda li tagħti l-*option*, jiġifieri l-koperativa tista' tagħzel li jkollha sistema li terz biss jirtiraw jew inkella sistema fejn il-kumitat jirriżenja kollu.

Kien hemm il-punt tal-Fond Ċentrali li għadna qegħdin nargumentaw u għamiltilhom kontro-proposta l-ġimġha li għaddiet u qiegħed nistenna r-risposta. Pero` dik m'hijiex xi haġa tal-liġi imma xi haġa li tohroġ mil-*legal notice*. L-APEX għandhom dawn l-istess emendi, qrawhom kollha, raw il-liġi u fl-aħħar laqgħa li saret nhar it-Tlieta tal-ġimġha li għaddiet ma qbilnix fuq dawn it-tlett punti.

Nista' ngħid li l-punt li għadu ndeciż jikkonċerna l-kompożizzjoni tal-kumitat tal-Fond Ċentrali. Se nagħmel riserva żgħira għaliex qiegħed nirrealizza issa li baqa' punt iehor li sal-lum għadni ma hadtx pożizzjoni finali fuqu u dan huwa l-famuż artiklu 40. L-artiklu 40 huwa l-artiklu kruċjali fejn irridu naraw l-*interface* bejn il-liġi tal-koperativi u l-liġi dwar il-kompetizzjoni. Xtaqna ħafna d-direzzjoni u l-parir ta' Munkener fuq dan l-artiklu pero` lanqas il-Professor Munkener ma seta' jaġġtina formula finali. (Interuzzjonijiet) Dwar l-aħħar emendi li bġattnilna qalilna li huma tajbin.

**ONOR. MARIE LOUISE COLEIRO:** Xtaqt ngħid xi haġa ohra dwar is-subklawsola 2 ta' klawsola 3. Din il-klawsola li baqgħet kif kienet tgħid li l-Bord jista', bla ħsara għad-dispożizzjoni ta' dan l-Att u

għal kull direttiva ġenerali u speċjali tal-Ministru, jiddelega kull waħda mill-funzjonijiet taht dan l-Att. Meta ngħidu “jiddelega”, għal min inkunu qegħdin nirreferu? Se jiddelega lis-*Civil Servant*? Se jkun hemm reġistratur?

**ONOR. LAWRENCE GONZI:** Le, assolutament mhux hekk. Din hija klawsola li teżisti taht il-liġi l-antika, ġiet użata meta l-Bord ried iqabba awditur barrani biex jagħmel l-*auditing* ta’ ċertu kotba.

**ONOR. MARIE LOUISE COLEIRO:** Peress li ahna qegħdin nartikolaw u nirfinaw hafna iktar il-liġi li hemm u anke qegħdin nespanduha, dik il-kelma “jiddelega” nahseb li hija vaga wisq għaliex il-Bord, għada pitghada, jista’ jiddeċiedi li jwaqqaf dipartiment.

**ONOR. LAWRENCE GONZI:** Ma jistax jagħmel hekk minghajr il-*clearance* min-naħa tal-Gvern. Ma jistax jaqbad u jagħmilha minn jeddu.

**ONOR. MARIE LOUISE COLEIRO:** Jien dejjem nahseb fil-*hazin* biex it-tajeb ma jonqosx. F’kazijiet bħal dawn ahjar taghlaq ftit. Hawnhekk qegħdin ngħidu “jiddelega”, imma x’se jiddelega? Kull waħda mill-funzjonijiet tiegħu? Lil min se jiddelega?

**ONOR. EDWIN VASSALLO:** Din hija aktar klawsola amministrattiva li tiffaċilita l-eżekuzzjoni tal-poteri ta’ dan il-Bord milli haġa ohra.

**ONOR. MARIE LOUISE COLEIRO:** Huwa diġa` importanti l-fatt li qegħdin nargumentawha u li se titniżżel fid-*debate*, pero` nahseb li tkun haġa tajba jekk inkunu iktar speċifiċi.

**ONOR. LAWRENCE GONZI:** Min-naħa l-ohra trid toqghod attent li ma tispeċifikax iżzejjed.

**ONOR. MARIE LOUISE COLEIRO:** Lanqas irridu li l-interpretazzjoni ta’ din il-liġi tkun miiftuha beraħ għaliex inkella dan il-Bord jispicċa xi *super structure*. Bir-rispett kollu, għandi hafna fiduċja fin-nies ta’ responsabbilta` politika imma fl-istess hin m’għandi fiduċja xejn u dan jghodd għalija nnifsi wkoll wara kollox. Ahna bnedmin u nistgħu niżgarraw! Għalhekk nahseb li l-liġi ma tistax tiddependi fuq il-*bona fide* ta’ persuna.

**ONOR. EDWIN VASSALLO:** L-interpretazzjoni tal-liġi qiegħda f’min ikun qiegħed jamministraha. Nahseb li huwa importanti li din il-klawsola ma tispeċifikax il-funzjonijiet li l-Ministru jista’ jiddelega u lil min jista’ jiddelegahom, bir-riskji kollha tagħha, għaliex nahseb li hekk tkun iżjed effettiva.

**ONOR. LAWRENCE GONZI:** Għandek ukoll il-kontrolli tal-koperati vi.

**ONOR. MARIE LOUISE COLEIRO:** Il-Bord jikkontrolla il-Ministru. Wara kollox l-iktar li jistgħu jagħmlu l-koperati vi huwa li joqogħdu jparlaw u jikkritikaw lill-Gvern jew lill-Ministru. Jekk il-Ministru jistina rasu, jista’ jibqa’ għaddej.

**ONOR. LAWRENCE GONZI:** Dak huwa l-politiku. Imbagħad jerfa’ r-responsabbilta` tad-deċiżjonijiet li jkun ha.

**ONOR. MARIE LOUISE COLEIRO:** Iva, jerafgha għal hames snin għaliex il-poplu jiehu d-deċiżjoni tiegħu kull hames snin. Ma ninsewx li l-affarijiet ikunu qegħdin jiġru fil-pajjiż kull ġurnata u kull minuta u l-interpretazzjoni tal-liġi nippreferi li ma tkunx f’idejn persuna imma tkun f’idejn il-Parlament.

**ONOR. LAWRENCE GONZI:** Hekk noholqu strutturi li huma mażżri.

**ONOR. MARIE LOUISE COLEIRO:** Le, mhux mażżri imma lanqas għandhom ikunu beraħ għax hemm implikazzjonijiet kbar. Jista’ jkollok Bord li jipperswadi lill-Ministru biex id-delega tiegħu ta’ reġistratur iwaddabha f’idejn haddiehor. Kellna nies li nfluwenzaw biżżejjed lill-politiċi u mbagħad il-politiċi jagħmlu l-qassatati.

**ONOR. LAWRENCE GONZI:** Ejja nzommu saqajna ma' l-art u nirrealizzaw li din m'hijiet xi haġa ġdida. Qegħdin nitkellmu fuq realta` li ilha għaddejja għal disa' snin mill-1993. Din il-*policy* hadmet, saru delegi f'affarijiet purament amministrattivi u rnexxiet. Dan ifisser li m'ahniex noħolqu xi haġa ġdida li għadna ma nafux l-esperjenza tagħha.

**ONOR. MARIE LOUISE COLEIRO:** M'ahniex qegħdin noħolqu xi haġa ġdida, pero` min-naħa l-oħra qegħdin nippruvaw nimbuttaw lill-moviment koperativ biex jespandi aktar. Bil-mod ta' kif espanda l-moviment koperattiv tibda tirrealizza li qiegħed jagħmel ċertu progress li qatt ma konna nobsu li se jkun kapaċi jagħmel f'dan il-pajjiż. Allura lanqas nistgħu nharsu lejn disa' snin ilu, bir-rispett kollu. Barra minn hekk qegħdin naghmlu liġi kompletament ġdida, minbarra ċertu prinċipji fundamentali tal-moviment koperativ li ma nbiddlux, imma qegħdin naghmlu liġi li tirrifletti r-realtajiet tal-lum. Illum qegħdin nartikolaw hafna fuq x'għandhom ikunu l-funzjonijiet ta' dan il-Bord. Qegħdin nġid li se jkollu funzjoni ta' regolatur u edukatur, dahhalna l-*concept* ta' l-APEX għall-ewwel darba u allura għandna nikkunsidraw ukoll u noqogħdu attenti li ma tkunx xi haġa *open ended*. Hawnhekk qegħdin nġid li l-Bord "jista' jiddelega kull waħda mill-funzjonijiet tiegħu taħt dan l-Att" jiġifieri din il-klawsola qiegħda miftuha berah.

**ONOR. LAWRENCE GONZI:** Din il-klawsola hija miftuha berah pero` hija dejjem suġġetta għad-direzzjoni u għall-approvazzjoni tal-Ministru u naturalment hija suġġetta wkoll għal dak li hu permess bil-liġi. Meta għidtlek li din l-esperjenza ilha fis-sehħ għal dawn l-aħħar 10 snin, ridt infisser li l-Bord ilu jeżerċita dan il-poter għal 10 snin. Poġġi wkoll dan fil-kuntest tal-fatt li fil-bidunett għid li qegħdin innaqqsu l-poteri lill-Bord u mhux inżidhomlu. Il-Bord illum bil-liġi l-ġdida għandu poteri inqas milli kellu taħt il-liġi l-antika.

**THE ACTING CHAIRPERSON:** L-artiklu jibda hekk "Bla ħsara għad-dispożizzjonijiet ta' dan l-Att", jiġifieri ma jista' jsir xejn li huwa kuntrarju għall-ispirtu ta' dan l-Att.

**ONOR. MARIE LOUISE COLEIRO:** Tajjeb li għid li l-attenzjoni, imma kont qiegħda nikkonsidraha din. Hadd ma jista' jagħmel xejn li tkun tidher ta' ħsara għaliex imbagħad jispiċċa l-qorti.

**THE ACTING CHAIRPERSON:** Nġaddu għall-vot. Il-mistoqsija hija l-emenda "B" proposta mill-Ministru. Dawk favur? (Onor. Membri: *Aye*) Dawk kontra? *Agreed*.

*L-emenda "B" għaddiet nem. con.*

**THE ACTING CHAIRPERSON:** Il-mistoqsija hija klawsola 3, kif emendata. Dawk favur? (Onor. Membri: *Aye*) Dawk kontra? *Agreed*.

*Klawsola 3, kif emendata, għaddiet nem. con. u giet ordnata biex issir parti mill-Abbozz ta' Liġi.*

**Klawsola 4 - Għamla.**

**Clause 4 - Composition.**

**ONOR. LAWRENCE GONZI:** Għandi emenda għall-klawsola 4:

"C" Minflok il-paragrafu (b) tas-subklawsola (3) tal-klawsola 4, għandu jidhol dan il-paragrafu ġdid li ġej:

"(b) ufficjal jew membru ta' xi soċjeta` jew ta' l-organizzazzjoni APEX."

"C" *For paragraph (b) of subclause (3) of cause 4, there shall be substituted the following new paragraph:*

*"(b) is an officer or member of any society or the APEX organisation."*

Klawsola 4 hija kwazi riproduzzjoni ta' klawsola 4 tal-ligi ezistenti u l-bidla li qegħdin nagħmlu hija essenzjalment fis-subklawsola (2) fejn qabel, il-ligi kienet tgħid li kull membru tal-Bord ikun mahtur għall-perjodu ta' mhux aktar minn 5 snin u illum il-ligi qiegħda tgħid li kull membru tal-Bord ikun appuntat għall-perjodu ta' mhux inqas minn sentejn u mhux iktar minn 5 snin. M'hijiex xi bidla ta' sustanza kbira imma qegħdin nistabilixxu li n-nomina trid tkun minimu ta' sentejn.

**THE ACTING CHAIRPERSON:** Rimarki? L-Onor. Anġlu Farrugia.

**ONOR. ANĠLU FARRUGIA:** Il-membri tal-Bord ikunu mahturin għal perjodu ta' 5 snin, jekk mhux iktar. Issa qegħdin ngħidu mhux inqas minn sentejn imma mhux iktar minn 5 snin. X'kienet il-problema? Kien hemm xi problema fil-funzjonament ta' dak l-artiklu qabel?

**ONOR. LAWRENCE GONZI:** Kien hemm xi hadd li ġibdilna l-attenzjoni li jekk jiġi Ministru u jinnomina lil xi hadd għal sitt xhur biss, ma kinitx tkun xi haġa tajba. Għalhekk din hija limitazzjoni fuq il-Gvern li jekk se jinnomina lil xi hadd irid jinnominah għal minimu ta' sentejn.

**THE ACTING CHAIRPERSON:** L-Onor. Marie Louise Coleiro.

**ONOR. MARIE LOUISE COLEIRO:** Se nerga' niġbed l-attenzjoni għall-fatt li kolloxx jibda u jispiċċa mill-Ministru. Nahseb li fit-Tieni Qari dan il-punt kien sostnut u jien għadni bl-istess fehma.

**ONOR. LAWRENCE GONZI:** Opinjoni żbaljata fl-opinjoni tiegħi, xi tridni nagħmel? Il-koperativi jinnominaw lill-Bord huma?

**ONOR. MARIE LOUISE COLEIRO:** Le. Hemm modi oħra, per eżempju, li l-Bord jiġi nnominat mill-Parlament. Xtaqt ngħid xi haġa dwar subklawsola (2) ta' klawsola 4 fejn l-aħħar sentenza tgħid "iżda membru tal-Bord jista' f'kull waqt, b'avviż bil-miktub, jirreżenja mill-kariga tiegħu". Jekk il-Ministru jnehhi lil xi hadd mill-Bord, irid jagħti avviz?

**ONOR. LAWRENCE GONZI:** Is-subartikolu (5) jgħid hekk:

*"a member of the board may be removed from office by the Minister if in the opinion of the Minister such member is guilty of serious misconduct in performance of his duty, or is incapable of carrying out his duties or is absent from the meetings of the board without reasonable cause, for such number of meetings as the Minister may consider excessive".*

Il-Ministru għal dawk ir-raġunijiet biss għandu l-poter li jnehhi lil xi hadd mill-Bord.

**ONOR. MARIE LOUISE COLEIRO:** Imma ma jagħtihx avviz?

**ONOR. LAWRENCE GONZI:** Jekk jiena naqbad membru *guilty of serious misconduct or incapable of carrying out his duty* x'avviż għandi bżonn nagħtih?

**ONOR. EDWIN VASSALLO:** Kull membru jaf liema huma l-kriterji li fuqhom il-Ministru jista' jkeċċih. Hija l-istess ligi li tavgħad meta jista' jitkeċċa.

**ONOR. HELEN D'AMATO:** Filwaqt li l-artiklu ta' qabel kien *open ended* hawnhekk qiegħed jispeċifika eżattament fejn jista' jindaħal il-Ministru. Dan ifisser li ma tistax iżżid magħhom ladarba qegħdin speċifikati.

**ONOR. LAWRENCE GONZI:** Huwa differenti hafna mill-boards l-oħrajn kollha.

**ONOR. FRANCIS AGUIS:** Ma nhassitx il-htieġa fl-artiklu 5 li jiġi speċifikat liema huma l-laqqgħat li jkun assenta ruħu minnhom? Normalment f'hafna organizzazzjonijiet dawn ikunu speċifikati.

**ONOR. LAWRENCE GONZI:** Le, għaliex hawnhekk qegħdin nitkellmu fil-plural u wiehed jippretendi li membri tal-Bord jattendu l-laqgħat kollha. Mhux għustifikat li wiehed jassenti ruħu *without reasonable cause*.

**THE ACTING CHAIRPERSON:** Il-mistoqsija hija l-emenda "C". Dawk favur? (Onor. Membri: *Aye*)  
Dawk kontra? *Agreed*.

*L-emenda "C" għaddiet nem. con.*

**THE ACTING CHAIRPERSON:** Il-mistoqsija hija klawsola 4, kif emendata. Dawk favur? (Onor. Membri: *Aye*) Dawk kontra? *Agreed*.

*Klawsola 4, kif emendata, għaddiet nem. con. u giet ordnata biex issir parti mill-Abbozz ta' Liġi.*

**Klawsola 5 – Rappreżentanza.**

*Clause 5 – Representation.*

**ONOR. LAWRENCE GONZI:** Klawsola 5 tittratta r-rappreżentanza legali tal-Bord. Din hija mehuda mill-artiklu 5 tal-liġi ta' l-1978. Hemm bidla wahda żgħira li hija kwestjoni ta' *wording*. Qabel kien intuża l-kliem bl-Ingliż "*officers or servants of the Board*". Fil-*proviso* kien hemm miktub "*provided that the board may appoint any one or more of the other members of the officers or servants of the board*". Ahna dehrilna li l-kelma "*servants*" m'hijiex adattata għat-terminoloġija li għandna nużaw fil-liġi u minflok qegħdin ngħidu "*employees*". Il-bqija l-artiklu huwa l-istess bħalma kien fil-liġi l-antika.

**ONOR. ANĠLU FARRUGIA:** Biex tkun aktar ċara f'dan il-kumitat, ir-rappreżentanza ġuridika qiegħda f'idejn il-president, pero` l-Bord jista' jgħid li għal din il-kawża partikolari r-rappreżentant se jkun dan il-membri?

**ONOR. LAWRENCE GONZI:** Eżattament, bħal-*limited liability companies*.

**THE ACTING CHAIRPERSON:** Il-mistoqsija hija klawsola 5. Dawk favur? (Onor. Membri: *Aye*)  
Dawk kontra? *Agreed*.

*Klawsola 5 għaddiet nem. con. u giet ordnata biex issir parti mill-Abbozz ta' Liġi.*

**Klawsola 6 – Uffiċċju.**

*Clause 6 – Office.*

**ONOR. LAWRENCE GONZI:** Klawsola 6 tistabbilixxi l-uffiċċju tal-Bord li huwa wkoll artiklu mehud kelma b'kelma mill-artiklu 6 tal-liġi ta' l-1978.

**ONOR. ANĠLU FARRUGIA:** Fejn huwa l-uffiċċju tal-Bord?

**ONOR. LAWRENCE GONZI:** F'Melita *Street*, iktar 'il ġewwa mil-*Labour Office*.

**ONOR. MARIE LOUISE COLEIRO:** Dwar is-subklawsola (3) ta' klawsola 6, il-Bord jista' direttament jimpjega n-nies miegħu?

**ONOR. LAWRENCE GONZI:** Iva, imma naturalment bħal organizzazzjonijiet oħrajn, aġenziji oħrajn u awtoritajiet tal-Gvern, ma jistax jaqbad u jmexxi imma huwa kkontrollat mill-finanzi tal-Gvern. Dan ifisser li jrid ikollu l-finanzi u jrid ikun awtorizzat li jkun jista' jagħmilha.

**ONOR. MARIE LOUISE COLEIRO:** M'huwix ristrett għall-*personnel* li jista' jsib *within the confines of Government*.



**ONOR. LAWRENCE GONZI:** Le, m'huwiex ristrett għal dak, għalkemm fil-prattika hekk isir.

**ONOR. MARIE LOUISE COLERIO:** Jekk irid għandu l-poter li jista' jagħmilha.

**ONOR. LAWRENCE GONZI:** Fil-passat saret ukoll.

**THE ACTING CHAIRPERSON:** Il-mistoqsija hija klawsola 6. Dawk favur? (Onor. Membri: *Aye*)  
Dawk kontra? *Agreed*.

*Klawsola 6, għaddiet nem. con. u giet ordnata biex issir parti mill-Abbozz ta' Ligi*

### **Klawsola 7 – Quorum.**

#### *Clause 7 – Quorum.*

**ONOR. LAWRENCE GONZI:** Il-bidliet huma f' sub-klawsoli 7 u 8 li huma żewġ subartikli godda. Is-subklawsola 7 jgħid li għandu jkun hemm il-kunfidenzjalita` f' dak li għandu x'jaqsam ma' informazzjoni li tingabar. Il-bżonn ta' dan l-artiklu hareġ hafna iktar b'saħħtu minhabba l-emendi li qegħdin nintroduċu. Il-funzjoni regolatorja iżjed qawwija tal-Bord tfisser li għandu jkun hemm ċertu kunfidenzjalita`. Nahseb li fil-ligi l-antika kienet mehuda *for granted* pero` ma kinitx miktuba u issa qiegħda tinkiteb. Is-subklawsola (8) huwa korollarja ta' dan, fejn qiegħed jiġi ddikjarat li jkun reat u huwa ksur tal-ligi jekk xi hadd jikser din il-kunfidenzjalita` ta' l-informazzjoni.

**ONOR. HELEN D'AMATO:** Nixtieq nistaqsi lill-Ministru dwar is-subklawsola (2) li tgħid li “il-*quorum* f' kull laqgħa tal-Bord m'għandux ikun inqas minn nofs l-ghadd tal-membri”. Hawnhekk għandna miktub li l-Bord jista' jkun magħmul minn tlett min-nies u massimu ta' sebgħa min-nies. Allura n-“nofs” membru ma' liema naħa jmur?

**ONOR. LAWRENCE GONZI:** L-Att dwar l-Interpretazzjoni tistabbilixxi li f' dak il-każ m'għandekx tlett persuni u nofs imma erbgħa.

**ONOR. ANGLU FARRUGIA:** Is-subartiklu (8) dwar il-piena jsemmi multa ta' mhux iżjed minn Lm2,000. Din tirreferi ukoll għal-legislazzjoni l-oħra fuq il-*confidentiality*?

**ONOR. LAWRENCE GONZI:** Nissuspetta li hekk hu, pero` ma nafx inwieġbek. Is-suspett tiegħi huwa li ttiehdet minn x'imkien iehor.

**THE ACTING CHAIRPERSON:** Il-mistoqsija hija klawsola 7. Dawk favur? (Onor. Membri: *Aye*)  
Dawk kontra? *Agreed*.

*Klawsola 7, għaddiet nem. con. u giet ordnata biex issir parti mill-Abbozz ta' Ligi.*

### **Klawsola 8 – Direttivi.**

*Clause 8 – Directions.*

**ONOR. LAWRENCE GONZI:** Klawsola 8 hija mehdua mill-artiklu 8 tal-ligi ta' 1-1978. Hemm bidla żghira fis-subartiklu (2), fejn qabel kienet “*in such manner and at such time as he may require*”. Il-Ministru kellu d-dritt li anke f'nofs il-lejl jitlob informazzjoni u għalhekk giet irfinata.

**THE ACTING CHAIRPERSON:** Il-mistoqsija hija klawsola 8. Dawk favur? (Onor. Membri: *Aye*) Dawk kontra? *Agreed.*

*Klawsola 8 għaddiet nem. con. u giet ordnata biex issir parti mill-Abbozz ta' Ligi.*

**Klawsola 9 – Nefqiet.**

*Clause 9 – Expenses.*

**ONOR. LAWRENCE GONZI:** Ghandi emenda:

“D” Minflok is-subklawsola (1) tal-klawsola 9, ghandha tidhol din is-subklawsola ġdida li ġejja:

“(1) L-ispejjeż tal-Bord ghandhom jithallsu minn dawk il-fondi li jistghu jiġu vvotati mill-Kamra tad-Deputati.”.

“D” *For subclause (1) of clause 9, there shall be substituted the following new subclause:*

*“(1) The expenses of the Board shall be borne out of such funds as may be voted by the House of Representatives.”.*

**ONOR. MARIE LOUISE COLEIRO:** Dan ifisser li nqatgħet kompletament l-idea li jista' jkun hemm spejjeż imħallsin mill-fond?

**ONOR. LAWRENCE GONZI:** Iva. L-ispejjeż kollha tal-Bord ghandhom jithallsu mill-Fond Konsolidat u għalhekk hawn bidla minn dak li kien jeżisti fil-ligi ta' 1-1978.

**ONOR. ANĠLU FARRUGIA:** Nahseb li l-hsieb wara din hija l-indipendenza.

**ONOR. LAWRENCE GONZI:** Iva. Dan kien principju li Munkener saħaq hafna fuqu. Dawk huma fondi tal-koperativi u ghandhom jintużaw għall-bżonnijiet u għall-objettivi tal-koperativi. Il-Bord huwa bord regolatorju u l-Gvern għandu interess li jara li f'pajjiżna jkollna l-funzjoni regolatorja u għalhekk għandu jiffinanzja hu lill-bord regolatorju biex jaqdi din il-funzjoni.

**ONOR. ANĠLU FARRUGIA:** Jien naqbel miegħek Ministru. Hemm il-principju li huwa *entrenched* fil-Kostituzzjoni dwar l-Indipendenza ta' min għandu jiġġudika jew min għandu jissorvelja. Ladarba qegħdin ngħidu li mill-Fond Konsolidat jew mill-flus ivvotati mill-Kamra tad-Deputati qegħdin isahhu iktar l-indipendenza ta' dan il-Bord, allura naqbel magħha.

**THE ACTING CHAIRPERSON:** Il-mistoqsija hija l-emenda “D”. Dawk favur? (Onor. Membri: *Aye*) Dawk kontra? *Agreed.*

*L-emenda “D” għaddiet nem. con. u giet ordnata biex issir parti mill-Abbozz ta' Ligi.*

**THE ACTING CHAIRPERSON:** Il-mistoqsija hija klawsola 9, kif emendata. Dawk favur? (Onor. Membri: *Aye*) Dawk kontra? *Agreed.*

*Klawsola 9, kif emendata, għaddiet nem. con. u giet ordnata biex issir parti mill-Abbozz ta' Ligi.*

**ONOR. LAWRENCE GONZI:** Qieghed jigbidli l-attenzjoni l-Iskrivan tal-Kumitat li fil-ligi ghandna t-Tielet Skeda. Filwaqt li l-Ewwel Skeda u t-Tieni Skeda jaghmlu referenza ghall-artiklu partikolari, ghat-Tielet Skeda m'hemmx referenza bil-miktub. Ir-referenza ghat-Tielet Skeda hija fid-definizzjoni tal-kelma “*abridged accounts*” fl-*Interpretation clause*. GHalhekk biex ikun registrat, ghaliex jista' jkun li nigu misinterpretati li forsi m'ghaddejnix it-*Third Schedule* ma' dak l-artiklu u dan il-punt ma qamx waqt li konna qeghdin niddiskutu l-artiklu 2. (Interuzzjonijiet) Kelli nigbed l-attenzjoni tal-kumitat dwar it-Tielet Skeda. Hija l-iskeda li titkellem fuq l-*accounts*, x'forma ghandhom ikunu l-*accounts* u dawn l-affarijiet kollha. M'ghandux ikun hemm problema ghaliex hija kkupjata kelma b'kelma tista' tghid mill-iskeda li tapplika taht il-*Companies Act*.

**ONOR. ANGLU FARRUGIA:** Fit-test Malti qieghda “Sett abbrevjat ta' dikjarazzjonijiet finanzjarji vverifikati”.

**THE ACTING CHAIRPERSON:** Jiena niddeciedi li t-Tielet Skeda giet diga` approvata fi klawsola 2.

**Klawsola 10** – Registru tas-Socjetajiet Koperativi.

*Clause 10* – Register of Co-operative Societies.

**ONOR. LAWRENCE GONZI:** Ghandi emenda:

“E” Klawsola 10 ghandha tigi emendata kif gej :

(1). Is-subklawsola (1) prezenti taghha ghandha tigi enumerata mill-gdid bhala l-klawsola 10.

(2). Fil-klawsola 10 kif enumerata mill-gdid minflok il-kliem “minn zmien ghal zmien.” ghandu jidhol dan li gej:

“minn zmien ghal zmien:

Izda ghall-finijiet pubblici, huwa biss it-taghrif li hemm imsemmi fl-artiklu 12 li jista' jintghamel disponibbli mill-Bord.”.

(3) Is-subklawsoli (2), (3) u (4) prezenti ghandhom jithassru.

“E” *Clause 10 shall be amended as follows:*

(1) *The present subclause (1) thereof shall be re-numbered as clause 10.*

(2) *In Clause 10, as re-numbered, for the words "from time to time." there shall be substituted the following:*

*"from time to time:*

*Provided that for public purposes, only the information mentioned in article 12 may be made available by the Board.”.*

(3) *The present subclauses (2), (3) and (4) shall be repealed.*

Qeghdin jithassru s-subklawsoli (2), (3) u (4) u se tibqa' s-subklawsola (1) biss li giet emendata kif ipproponajt. Irrid nghid li dan l-artiklu huwa mehud mill-artiklu 93 tal-Ligi ta' l-1978. Din il-klawsola tirrifletti t-twaqqif tar-registru u l-fatt li fl-ufficcju tal-Bord ghandu jkun hemm registru li fih jinzammu d-data, l-informazzjoni u l-istatistika kollha li ghandha x'taqsam ma' socjetajiet li jkunu registrati bhala koperativi.

**ONOR. ANĠLU FARRUGIA:** Il-problema li għandi hija dwar ir-*renumbering*.

**ONOR. LAWRENCE GONZI:** Is-*subclauses* taru kollha. Issa baqa' paragrafu wiehed biss.

**THE ACTING CHAIRPERSON:** Minflok il-kelma "jintgħamel" mhux aħjar ngħidu "jagħmel jew jista' jagħmel disponibbli"?

**ONOR. LAWRENCE GONZI:** Jien staqsejt dik il-mistoqsija u qaluli li dik hija l-kelma li tintuża u tfisser xi haġa differenti minn "jagħmel".

**THE ACTING CHAIRPERSON:** Il-mistoqsija hija l-emenda "E"? Dawk favur? (Onor. Membri: Aye) Dawk kontra? *Agreed*.

*L-emenda "E" għaddiet nem. con.*

**THE ACTING CHAIRPERSON:** Il-mistoqsija hija l-klawsola 10, kif emendata. Dawk favur? (Onor. Membri: Aye) Dawk kontra? *Agreed*.

*Klawsola 10, kif emendata, għaddiet nem. con. u giet ordnata biex issir parti mill-Abbozz ta' Ligi.*

**Klawsola 11** – Produzzjoni ta' kotba, kontijiet, eċċ.

*Clause 11 – Production of books, accounts, etc.*

**ONOR. LAWRENCE GONZI:** Għandi emenda:

"F" Minflok il-klawsola 11 għandu jidhol dan li ġej :

"Tniżżil u korrezzjonijiet fir-Registru.

(1) Kull dhul fir-Registru tas-Socjetajiet Kooperativi għandu jġib il-firma tal-President.

(2) Kull alterazzjoni, korrezzjoni jew thassir fir-Registru tas-Socjetajiet Kooperativi għandu jsir b'tali mod li jkun juri l-parti mibdula, koreġuta jew imhassra, u jġib l-inizjali tal-President tal-Bord."

"F" *For clause 11 there shall be substituted the following:*

*"Entries and corrections in the Register.*

*(1) All entries in the Register of Co-operative Societies shall be signed by the Chairman of the Board.*

*(2) Every alteration, correction or erasure in the Register of Co-operative Societies shall be made in such manner as to show the entry altered, corrected or erased and shall be initialled by the Chairman."*

Din il-klawsola hija l-istess bhall-artiklu 38 tal-ligi l-antika.

**THE ACTING CHAIRPERSON:** Il-mistoqsija hija l-emenda "F". Dawk favur? (Onor. Membri: Aye) Dawk kontra? *Agreed*.

*L-emenda "F" għaddiet nem. con.*

**THE ACTING CHAIRPERSON:** Il-mistoqsija hija klawsola 11, kif emendata. Dawk favur? (Onor. Membri: Aye) Dawk kontra? *Agreed.*

*Klawsola 11, kif emendata, għaddiet nem. con. u giet ordnata biex issir parti mill-Abbozz ta' Ligi.*

**Klawsola 12** – Spezzjon ta' kotba.

*Clause 12 – Inspection of books.*

**ONOR. LAWRENCE GONZI:** Din hija meħuda kważi kollha mil-liġi l-antika pero` b`din l-emenda:

“G” Minflok il-klawsola 12 għandu jidhol dan li ġej:

“Spezzjon Pubbliku.

12. Ir-Reġistru tas-Socjetajiet Koperativi, kif ukoll l-istatut reġistrat ta' kull soċjeta` flimkien ma' l-emendi reġistrati li jsiru fih, u d-dikjarazzjonijiet finanzjarji verifikati ta' soċjetajiet li jġu pprezentati lill-Bord skond l-artikolu 48 (1), għandhom ikunu miftuħa għall-ispezzjon mill-pubbliku matul dawk il-hinijiet u mal-hlas ta' dawk id-drittijiet hekk kif il-Ministru jista' minn żmien għal żmien jippreskrivi b`regolamenti magħmulin taht dan l-Att.”.

“G” *For the present clause 12 there shall be substituted the following:*

*“Public inspection.*

*12. The Register of Co-operative Societies, as well as the registered statute of every society with any registered amendments thereto, and the audited financial statements of societies submitted to the Board in accordance with article 48 (1), shall be open to inspection by the public during such time and against payment of such fees as the Minister shall from time to time prescribe by regulations made under this Act.”.*

**THE ACTING CHAIRPERSON:** Nahseb li klawsola 12 m`hijiex xi haġa innovattiva.

**ONOR. LAWRENCE GONZI:** Klawsola 12 hija l-artiklu 97 tal-liġi l-antika.

**THE ACTING CHAIRPERSON:** Jekk nistgħu nehilsuhom ahjar.

**ONOR. ANĠLU FARRUGIA:** M`hijiex kwestjoni li teħlishom! Hawnhekk qegħdin naqtgħu klawsola shiha u minflokha qegħdin indaħhlu l-ispezzjoni pubblika. Xtaqt li nidhlu fiha, pero` ma nahsibx li baqa` hin.

**ONOR. LAWRENCE GONZI:** Nahseb li l-Onor. Farrugia qieghed jghid li għandna nieqfu hawn. Hemm l-emenda pprezentata u nkomplu meta nergħu niltaqgħu.

**THE ACTING CHAIRPERSON:** Naggornaw għal għada fis-7.15. p.m.

*Fit-8.49 p.m. id-diskussjoni kienet interrotta u baqgħet agġornata.*